

१३ वा वित्त आयोग जिल्हा नाविन्यपूर्ण
योजना निधी वितरण करण्याबाबत....

महाराष्ट्र शासन

नियोजन विभाग

शासन निर्णय क्रमांक: डिएपी-२०२६/(ई-१६७५०२४)प्र.क्र.४१/का.१४८१-अ

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

दिनांक : ०५ ऑगस्ट, २०२६

वाचा-

- १) केंद्रिय वित्त मंत्रालय, व्यय विभाग, वित्त आयोग, नवी दिल्ली, दि.१५ मार्च, २०११ चे पत्र.
- २) शासन निर्णय, नियोजन विभाग क्र.वित्त आयोग-११/प्र.क्र.४२/का.१४८१-अ, दि.४ डिसेंबर, २०१२
- ३) शासन निर्णय, नियोजन विभाग क्र.डिएपी २०१७/प्र.क्र.९०/का.१४८१-अ, दि.२५ फेब्रुवारी, २०१९
- ४) शासन निर्णय, नियोजन विभाग क्र.डिएपी २०२५/प्र.क्र.९१/का.१४८१-अ, दि.१७ मार्च, २०२६

प्रस्तावना -

जिल्हा नाविन्यपूर्ण योजना (District Innovative Scheme) ही १००% केंद्र पुरस्कृत योजना आहे. केंद्र शासनाच्या १३ व्या वित्त आयोगाच्या निधीतून राज्यातील प्रत्येक जिल्ह्यांना जिल्हा नाविन्यपूर्ण योजनेसाठी सन २०१०-११ ते २०१४-१५ या पाच वर्षांच्या कालावधीसाठी प्रत्येक प्रतिवर्ष रु.२० लक्ष याप्रमाणे ५ वर्षाकरीता १.०० कोटी प्रमाणे रु.३५ कोटी निधी उपलब्ध होणे आवश्यक होते. लोकसहभाग १०% व शासन हिस्सा ९०% या प्रमाणे योजना आहे. स्थानिक पायाभूत सुविधांमधील तफावत भरून काढण्यासाठी आणि विद्यमान निधीतून/स्रोतांद्वारे ज्या कामांसाठी निधी मिळत नाही, त्यासाठी या निधीचा विनियोग करावयाचा असून, या योजनेअंतर्गत पहिला हप्ता रु.१७५० लाख दि.२९.४.२०१३ रोजी केंद्र शासनाने मुक्त केला आहे.

जिल्हा नाविन्यपूर्ण योजनेसाठी वितरीत करण्यात आलेल्या रु.१७५०.०० लक्ष इतक्या निधीपैकी संदर्भाधीन क्र.(४) वरील दि.१७ मार्च, २०२६ रोजीच्या शासन निर्णयान्वये संबंधित ०८ जिल्ह्यांना एकूण रु. २२,३८,२०८/- इतका निधी वितरित करण्यात आला होता. त्यापैकी संबंधित ०४ जिल्ह्यांकडून एकूण रु.१,२७,६४२/- इतका निधी तांत्रिक कारणास्तव व्यपगत झालेला आहे. सदर व्यपगत झालेला निधी रु.१,२७,६४२/- केंद्र शासनास परत न करता त्याचे राज्यासाठी केंद्राच्या मार्गदर्शक सुचनांनुसार खर्ची पडावा याकरिता, सदर निधी खर्च करण्याची कार्यवाही करण्याचे निर्देश संबंधित ०४ जिल्हाधिकाऱ्यांना देण्याची बाब शासनाच्या विचाराधीन होती. त्यानुसार खालीलप्रमाणे निर्णय घेण्यात येत आहे.

शासन निर्णय :-

१३ व्या वित्त आयोगा अंतर्गत “जिल्हा नाविन्यपूर्ण योजना” (District Innovative Scheme) या केंद्र पुरस्कृत योजनेसाठी सन २०१०-११ ते २०१४-१५ या पाच वर्षांच्या कालावधीसाठी, केंद्र शासनाकडून राज्यास प्राप्त झालेल्या एकूण रु.१७.५० लक्ष इतक्या

निधीपैकी संदर्भाधीन क्र.(४) वरील दि.१७ मार्च, २०२६ रोजीच्या शासन निर्णयान्वये संबंधित ०८ जिल्हयांना एकूण रु. २२,३८,२०८/- इतका निधी वितरित करण्यात आला होता. त्यापैकी संबंधित ०४ जिल्हयांकडून एकूण रु.१,२७,६४२/- इतका निधी तांत्रिक कारणास्तव व्यपगत झालेला आहे. यापूर्वी ज्या संबंधित ०४ जिल्हयांकडून त्यांना प्राप्त झालेला रु.१,२७,६४२/- इतका निधी व्यपगत झालेला आहे. त्या संबंधित ०४ जिल्हयांना पुरवणी मागणीद्वारे प्राप्त झालेल्या रु.१,२८,०००/- इतक्या निधीपैकी खालील विवरण पत्रात नमूद केल्या प्रमाणे रु.१,२७,६४२/- इतका निधी वितरीत करण्यात येत आहे.

अ.क्र.	जिल्हा	निधी रक्कम रु.
१	२	३
१	कोल्हापूर	३१,१८५
२	हिंगोली	३३,५००
३	जालना	२७,६८५
४	बीड	३५,२७२
एकूण रुपये		१,२७,६४२

२. सदर निधी खालील अटी व शर्तीनुसार खर्च करण्यात यावा.

१) १३ व्या वित्त आयोगाच्या अटी व शर्तीनुसार तसेच दि. ०४ डिसेंबर, २०१२ अन्वये १३ व्या वित्त आयोगाच्या अनुदानातून जिल्हा नाविन्यपूर्ण निधी अंतर्गत घ्यावयाच्या कामाबाबत देण्यात आलेल्या मार्गदर्शक सूचनेनुसार सदर निधी खर्च करण्यात यावा.

२) सदर शासनाचा सहभाग असलेला ९० टक्के निधी वितरीत करण्यापूर्वी १३ व्या वित्त आयोगाच्या अटी व शर्तीनुसार लोकसहभाग/अशासकीय संस्थांचा १० टक्के हिस्सा जिल्हाधिकारी यांच्याकडील बँक खात्यात जमा करणे आवश्यक आहे.

३) सदर निधी खर्च करताना १३ व्या वित्त आयोगांतर्गत मंजूर केलेल्या अनुदानाच्या मर्यादेतच निधी खर्च करून, मंजूर अनुदानापेक्षा जास्तीचे दायित्व निर्माण करू नये.

४) सदर निधी केंद्र शासनाचा असल्यामुळे तो समर्पित न करता पूर्णपणे खर्च करून त्या खर्चाचे अंतिम उपयोगिता प्रमाणपत्र केंद्र शासनास सादर करणे बंधनकारक आहे. त्यामुळे सदर निधी कोणत्याही परिस्थितीत शासनास समर्पित करण्याची कार्यवाही करू नये. तसेच यापुढे सदर निधी कोणत्याही कारणास्तव व्यपगत होणार नाही व विहित वेळेत खर्च होईल याची दक्षता घेण्यात यावी.

५) मंजूर निधीच्या मर्यादेत केलेल्या कामांचे काम पूर्णत्वाचा दाखला व निधीच्या खर्चाची अंतिम उपयोगिता प्रमाणपत्रे, आर्थिक / भौतिक अहवालासह शासनास आणि महालेखापाल कार्यालयास पाठविण्यात यावी. सदर निधी विहित वेळेत खर्च न झाल्यास त्याची सर्वस्वी जबाबदारी अंतिमतः जिल्हाधिकारी यांची राहिल.

६) या कार्यक्रमांतर्गत घेण्यात येणाऱ्या कामांचा प्रगती अहवाल दरमहा १० तारखेपर्यंत कार्यान्वयीन यंत्रणांनी जिल्हाधिकारी यांना सादर करावा. जिल्हाधिकारी यांनी एकत्रित अहवाल दरमहा २० तारखेपूर्वी शासनास सादर करावा.

३. वितरीत केलेला निधी, मागणी क्र.ओ-१०, ४५१५-इतर ग्रामविकास कार्यक्रमावरील भांडवली खर्च, १०२ सामुहिक विकास, (००) (४१) १३ व्या वित्त आयोगांतर्गत जिल्हा नाविन्यपूर्ण योजना (४५१५ ०८५२), “५३ मोठी बांधकामे” या लेखाशिर्षाखाली खर्ची टाकण्यात यावा व तो सन २०२६-२७ च्या पुरवणी मागणीद्वारे मंजूर तरतुदीतून भागविण्यात यावा.

४. सदर शासन निर्णय वित्त विभागाच्या सहमतीने, अनौप. संदर्भ क्र. ३४७/२०२६/व्यय-८, दि. २८/०७/२०२६ नुसार प्राप्त मान्यतेप्रमाणे निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२६०८०५१५३६०८१५१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नि. भा. खेडकर)

उप सचिव, महाराष्ट्र शासन

प्रति,

१. मा. राज्यपाल यांचे सचिव, लोकभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. सर्व मंत्री/राज्यमंत्री यांचे स्वीय सहाय्यक, मंत्रालय, मुंबई
४. महालेखापाल १/२ (लेखा व अनुज्ञेयता) महाराष्ट्र, मुंबई/नागपूर
५. महालेखापाल १/२ (लेखा परिक्षा), महाराष्ट्र, मुंबई/नागपूर
६. शासनाचे मुख्य सचिव, मंत्रालय, मुंबई
७. शासनाचे सर्व अपर मुख्य सचिव/प्रधान सचिव/सचिव, मंत्रालय, मुंबई
८. विभागीय आयुक्त (पुणे, छत्रपती संभाजीनगर)
९. जिल्हाधिकारी (कोल्हापूर, हिंगोली, जालना व बीड)
१०. मुख्य कार्यकारी अधिकारी (जिल्हा परिषद कोल्हापूर, हिंगोली, जालना व बीड)
११. संचालक, अर्थ व सांख्यिकी संचालनालय, मुंबई
१२. जिल्हा नियोजन अधिकारी (कोल्हापूर, हिंगोली, जालना व बीड)
१३. जिल्हा कोषागार अधिकारी (कोल्हापूर, हिंगोली, जालना व बीड)
१४. निवड नस्ती का. १४८१-अ.